

*"Dan Hu Ibni l-għażiż,
li fih sibt l-ġħaxxqa tiegħi;
isimghu lilu.*



Il-Bidu ta' Hal Lija (1438 - 1593)

Sa ġames mijja u ġamsin sena ilu bosta mill-irħula żgħar ta' Malta kienu maqħudin ma' xi raħal akbar minnhom u l-istorja tagħhom kienet mitlu fuu fil-grajja ta' dak ir-raħal jew belt li miegħu kienu jagħmlu. Hal Lija baqa' jagħmel ma' Birkirkara sal-1594. B'daqshekk ma jfissirx li l-istorja tiegħu bdiet hemm, ghaliex nafu li 156 sena qabel, in-nies ta' Hal Lija kienu ga' ilhom jieħdu ħsieb l-affarijiet tagħhom, l-aktar dawk li għandhom x'jaqsmu mal-bini u l-harsien tal-kappelli li kienu jibnu.

Čertu Ġanni Agius, f'Awwissu tal-1438, meta gie biex jagħmel it-testment tiegħu kien halla lil ibnu Girgor ġhalqa magħrufa bl-isem Tal-Belliegħa, fl-inħawi tar-raħal. Dan biex bil-qbiela tagħha jkun marbut jieħu ħsieb il-Knisja tas-Salvatur. Ġanni tant kelleu qima lejn is-Salvatur li lil ibnu l-ieħor, ħalli lu ġabel art magħruf bl-isem ta' Ix-Xfar, li riedu, li b'dak li jdaħħal minnu, jibda jagħmel quddiesa f'jum il-festa tas-Salvatur. Minn dan wieħed jista' jgħid li kienet teżisti xi knisja čkejkna ddedikata lis-Salvatur.

Fil-bidu tas-seklu sittax, in-nies ta' Hal Lija bdew jibnu knisja lill-patrun tagħhom, li kelleu jkun Sant'Andrija. Din kellha artal wieħed u għal bosta snin serviet biex tilqa' lin-nies ta' Hal Lija.

Kien dak iż-żmien, li s-Sultan Sulejman II tal-Imperu Tork kien qiegħed ikeċċi lill-Kavallieri tal-Ordni ta' San Gwann minn Rodi. Karlu V, is-Sultan ta' Spanja, offra

lil Malta lill-Kavallieri, u dawn, wara li gew Malta, kienu rebhu l-ahħar Galjun Tork, Is-Sultana, u ġabu fil-port tagħna.

Meta fit-18 ta' Mejju 1565 dehret riesqa lejn il-gżira l-flotta Torka b'190 xini b'xi 40,000 ruh fuqhom, il-Granmastru La Valette talab l-ġħajnejn tal-Maltin halli jilqa' dan l-assedju Musulman. In-nies ta' Hal Lija kienu taw sehemhom fil-ġlied kontra t-Torok. Dak iż-żmien f'Hal Lija kienu joqogħdu xi tliet mitt ruh, li minn dawn, dawk li kienu b'saħħithom, irġiel u żgħażagh, ingħaqdu ma' ta' Birkirkara u ta' Hal Qormi. Bhala kaptan kellhom lill-Kavallier Fra Bernard Blanc f'kumpanija ta' 680 raġel fuq l-armi. Il-bqija dawk li kienu xjuu, nisa u tfal sabu ruħhom ghall-kenn taħbi il-hitan ta' Sant'Iermu u aktar tard f'xi mini tal-Birgu fejn uħud minnhom hadu parti fit-taqbid.

Fit-28 ta' Awwissu, xi Torok gew Hal Lija għal Haż-Żebbug, u kienu jfarrku kullimkien li kieku l-Maltin tal-kavallerija ma tqabdux magħħom f'taqtigha liema bhala. Dakinhar it-Torok tilfu aktar minn għaxra minn tagħħom, u l-Lijani kellhom mejjet wieħed biss.

Meta mbagħad fi tmiem l-Assedju, Mustafa kien tiela' lejn l-Imdina b'xi 10,000 ruh, ħalli forsi jaħbat għarr-rinforzi tal-Viċi Sultan, dawn bdew jagħtu n-nar kull fejn għaddew. Hal Lija kien wieħed minn dawk l-irħula li isfaw vittmi ta' din l-istragi u kien isir wisq aghar li kieku



dawk tar-rinforzi u tal-kavallerija ma kinux lesti għat-taqbid. Dawn attakkaw lit-Torok mill-ġenb u saret taqtighha kbira fil-wita Ta' Mlit bejn Hal Lija, in-Naxxar u l-Mosta li kompliet sa San Pawl il-Baħar, imnejn it-Torok mifxulin imbarkaw fuq l-iġfna tagħhom b'telfa kbira.²

Wara li t-Torok ħallew Malta, il-Granmastru La Valette beda jaħseb biex jibni Belt ġdida fuq l-gholja Xiberras. Il-pjanta ta' din il-belt imdawra bis-swar kienet ġiet f'data f'idjejn l-arkitett magħruf Ġlormu Cassar (1520-1486). Dan l-arkitett kelli x'jaqsam ukoll ma' hafna knejjes Maltin li nbdew ghall-ħabta ta' nofs is-seklu 16.

Is-Salvatur il-Qadim

Waħda mill-knejjes l-aktar qodma u l-pjanta tagħha għamilha Ġlormu Cassar kienet propju l-Knisja tas-Salvatur f'Hal Lija.³ Din il-knisja hija importanti ħafna f'dak li għandu x'jaqsam mal-arkitettura tal-knejjes parrokkjali Maltin, għaliex hija waħda mill-ftit li għadhom jeżistu. Fil-bidu, il-bini tagħha kien jikkonsisti f'korsijsa twila u msaqqa kif għadha sal-lum fuq hnejjet

nofs tond. Dan is-saqaf hu mibni b'sengħa kbira għaliex dak iż-żmien, minhabba n-nuqqas ta' injam tat-travi, il-bennejja Maltin kienu żviluppaw teknika ta' kif isaqqa billi jużaw xorok imqiegħdin fuq arkati. B'hekk is-saqaf jidher jifforna arkata waħda. L-arkati jibdew miċ-ċinta u għalhekk id-dehra tas-saqaf hija tassegħi eleganti u maestuża. Fil-faċċata tal-Knisja nsibu bieb kbir u s-solita tieqa tonda fuqu. Il-bibien l-ohra huma kbar ukoll.

Fin-naħha l-ohra tar-rahal, ċertu Marjanu Portelli waqqaf knisja čkejkna li t-titular tagħha kien it-Tlugh ta' Marija fis-Sema. Din il-knisja, imsejha Ta' Duna, inbniet fl-1569.

Marjanu kien iżomm tajjeb din il-knisja. Kellha artal wieħed u f'jum il-festa kien isir xi quddies u għasar. Dak iż-żmien, id-dar ta' maġenbha kienet tinfed magħha u kienet tagħmel parti mid-dar il-kbira, kif ukoll ir-remissa li hemm in-naħha l-ohra. Dan ifiisser li xi darba dil-knisja kienet ġuspatronat, jigifieri ta' xi persuna privata u sservi għall-kult pubbliku.


L-inkwatu ewljeni ta' Santa Marija huwa xogħol ta' Mikiel Busuttil u x'aktarx tqiegħed flok ieħor impingi minn Żakkarija Micallef fil-bidu tas-seklu 17. Fiż-żminijiet li qed insemmu, Hal Lija kelli miegħu żewġ

irħula żgħar, Hal Bordi u Hal Mann. Bħala knisja principali ta' Hal Bordi kienet teżisti kappella qadima ċejkna li fiha kien hemm inkwatu antik tal-Madonna bil-Bambin f'ħogħra jżomm id-dinja f'idu. Din il-knisja kienet isservi ta' viċi parroċċa dipendenti minn Birkirkara għal xi 60 ruħ, li kienu jgħixu madwarha.

Il-vista ta' Monsinjur Dusina

Minhabba inkwiet serju li kien inqala' bejn il-Granmastru Jean L'Eveque de La Cassiere u l-Isqof Mons. Martina Royas, il-Papa Gregorju XIII kien bagħat f'Malta lill-Mons. Pietro Dusina bħala Inkwiżitur Generali u Delegat Appostoliku ta' dawn il-gżejjer. Dan, mal-wasla tiegħu f'Malta fl-1 t'Awwissu 1575, mill-ewwel beda x-xogħol tiegħu meğħjun mill-Vigarju Generali, il-Kan. Antonio Bartolo u l-Patri Damiano Taliana, Patri Majjistru tad-Dumnikani.

Il-Viżitatur Appostoliku żar Hal Lija flimkien mal-Kan. Bartolo fl-1 ta' Frar 1575. Fir-rahal kienu jgħixu madwar erba' mitt ruħ, li kieno joqogħdu bejn wieħed u iehor f'xi tmenin dar. Minhabba li Hal Lija kien jagħmel ma' Birkirkara, in-nies kien jiddependu mill-Kappillan ta'Birkirkara, Dun Ĝużepp Bellia. Dan il-kappillan kien



irid il-ħahaq man-nies ta' Birkirkara, ta' H'Attard, ta' Hal Balzan, ta' Hal Bordi u ta' Hal Mann li kienu jagħmlu ma' Hal Lija.

B'hekk in-nies ma setgħux ikunu moqdija kif xieraq u Dun Ĝużepp ma tantx kien jagħti kas. Għalhekk in-nies ta' Hal Lija kienu marru jgergru ma' Mons. Dusina li ma kinu moqdija tajjeb fl-affarijiet tar-ruħ u talbu biex ir-rahal ikollu min jista' jieħu ħsiebu aħjar. Iżda biex isir dan kienu jinhieg l-flus u n-nies tal-post indahlu biex jaraw minn fejn se jiġibruhom. Fosthom kien hemm Ĝużeppi Cuschieri u iehor Gregorio Gandolfo li kien offrew l-ghajjnuna finanzjarja.

Meta beda jdur il-knejjes tar-rahal, Mons. Dusina sab li l-Knisja ta' Sant'Andrija ma kinitx miżmuma tajjeb. L-artali tal-ġnub xejn ma għoġib u ordna li ma jsir aktar quddies fuqhom.

Kien sab ukoll li ma kienx hemm rettur li jieħu ħsiebha u lanqas kellha piżżejjiet jew dhul. Ried ukoll li jithaffru oqbra fil-knisja, u qabel ma telaq kien waqqaf hawnhekk il-Konfraternità tas-Santissmu Sagament. L-ewwel imseħbin f'din il-Konfraternità kienu Marjanu Portelli, Ĝużeppi Agius, Francesco Agius, Gerolamo Vella, Leonardo Ciantar, Ĝużeppi Agius, Salvatore Sambatus, Gregorio Gandolfo u Marjanu Buhagiar.

Barra mill-Knisja ta' Santa Marija, 'Ta Duna', kien hawn żewġ knejjes oħra ddedikati lil Santa Marija tax-xahar ta' Awwissu. Dusina kien sabhom neqsin minn bosta ħwejjeg meħtieġa, avolja certu Antonio Mifsud f'waħda u Paolo Agius fl-oħra kienu jieħdu ħsieb li jagħmlu quddiesa u għasar f'jum il-festa. Is-saqaf ta' waħda minn dawn kien fi stat hekk hażin, li Dusina ordna li ma tintużax aktar bħala knisja sakemm jissewwa s-saqaf u jsirulha l-bibien.

Knisja oħra li Mons. Dusina mar iżur kienet dik ta' San Pietru mibnija fil-bidu tas-seklu 164. Din kellha artal wieħed u bibien tal-injam, xejn ma kienet miżmuma tajjeb. Rettur ma kellhiex u kien jieħu ħsiebha certu Francesco Agius. Dakinhar tal-festa kellu l-obbligu li jqassam l-ikel lill-fqar. Dan Agius kellu qabar għaliex u għall-familja tiegħu f'din il-knisja. Dusina kien ordna li ma jsir aktar quddies fuq l-artali tal-ġnub minħabba l-istat hażin tagħhom.

Dwar il-knisja l-oħra tal-Madonna bil-Bambin f'ħogħra, li kienet isservi ta' viċi parroċċa għanness ta' Hal Bordi, il-Viżitatur Appostoliku kien



ordna li jsir paviment ġdid, jiġi rrangat fejn kien isir id-din u affarijiet oħra sagri ghall-kuljum u ghall-festi. Dan kien għamlu, fost l-oħrajn, ghaliex l-inkwattru antik tal-Madonna kien qiegħed jiegħed jigbed id-devozzjoni ta' bosta Maltin li bdew isejhulu l-inkwattru tal-Madonna tal-Mirakli.

Monsinjur Dusina, flimkien mal-Kan. Bartolo, kien żar knejjes oħra f'Hal Lija. Dawn illum jew ma għadhomx wieqfa jew għadhom hemm iżda ma jservux iż-żejjed bhala knejjes. Tnejn minn dawn kienu iddedikati lil-Lunzjata. Dawn ma tantx kienu miżmura tajjeb u waħda minnhom lanqas bibien ma kellha.

Kien hemm knisja żgħira oħra dik ta' Sant'Agata. Din illum x'aktarx għadha wieqfa, iżda mhux bħala knisja, u tinsab fuq il-ġenb tax-xellug tal-Knisja ta' San Pietru. Minn barra tidher tajjeb il-faċċata u wieħed għadu jista'

jara l-forma tal-frontispizju tiela' f'għamla ta' maqrut. Minn ġewwa mbagħad wieħed jista' jara z-żewġ twieqqi fil-baxx li kienu jagħtu għal barra u llum magħluqin. Kien fiha aortal wieħed iż-żda ma kienx hemm minn jieħu ħsiebha. F'jum il-festa, Antonio Agius kien jieħu ħsieb li jsiru l-quddies u l-ghasar.

Meta Mons. Dusina temm iż-żjara tiegħu f'Hal Lija kien sar jaf minn dak li ra, li n-nies kellhom raġun igergru li ma kinux milħuqin minn Dun Ġużepp Bellia. Dan kien l-ewwel pass biex in-nies tal-post ikollhom xi hadd li jieħu ħsiebhom ahjar spiritwalment mingħajr ma jkollu xogħol si rħula oħra.

Il-popolazzjoni mbagħad kompliet tiżdied tant li fl-1576 kienet ga tlahhaq is-sitt mijja. B'danakollu l-poplu Lijan xorta waħda kelli jistenna bosta snin, jittama li xi darba jkun moqdi ahjar.

Referenzi:

- Att Nutar Luqa Sillati 1438.
- Mario Agius, Villa Lija, Nru 10
- G. Calleja 'The Works of Art in the Churches of Malta, 1881; Hugh Brarun, Works of Art in Malta – Losses and Survivals in the War, 1946; Alfie Guillaumier, Bliet u Rhula Maltin, 1972
- Quentin Hughes, The Buildings of Malta, 1530 – 1795, 1956
- 121, Main Street.